

اشارات

خرتم مراد

تنظيم اور اجتماعیت کے ذریعہ ہی انسان وہ عظیم اور دشوار مقاصد حاصل کرنے میں کامیاب ہو سکتے ہیں، جن کا حصول ناگزیر ہے، مگر جن کو الگ الگ رہ کر انفرادی طور پر حاصل کرنا ممکن نہیں۔ یہ معاملہ صرف جہاد کے ذریعہ اعلاءِ کلمۃ اللہ، قیامِ قط، ایک اور جہانِ نو کی تعمیر ہے اجتماعی مقاصد ہی کا نہیں۔ ایک فرد کا سب سے اہم اور بڑا ذاتی مطلوب ۔۔۔ یعنی اپنی خداداد شخصیت کا تذکیرہ و تہبیت، اس کی ترقی و تحیل کی ججو، اور دنیا و آخرت میں اپنی فوز و فلاح ۔۔۔ بھی اجتماعیت کے بغیر پوری طرح ممکن نہیں۔ اسی لئے مسجد میں با جماعت نماز ۲۷ گنا افضل ہوئی، مسجد کی طرف اٹھنے والے ہر قدم پر نیکیوں میں اضافے اور گناہوں کے منٹے کی بشارت دی گئی، اور فجر اور عشا کی با جماعت نمازیں آدمی آدمی رات کے قیامِ نیل کے برابر ٹھہریں۔ اسی لئے حج جیسی دشوار مگر عاشقانہ عبادت کا رکنِ عظم میدانِ عرفات کے اجتماعِ عظیم میں حاضری قرار پایا۔ اسی لئے، اس کے بغیر کہ کوئی واضح حکم جماعت سازی کا نازل ہوتا اور اس کے لئے دستور اور قواعد و ضوابط نازل کیے جاتے، روزِ اول سے قرآنِ مجید نے خطاب کیا تو ”اے ایمان لائے والو“ کہہ کر کیا، گویا ایمان کے اپنے اندر وہ فطری تقاضے کے نتیجہ میں ایک اجتماعی گروہ وجود میں آچکا تھا جو اس کے رو برو موجود تھا۔

لیکن یہ بات بالکل واضح ہے، اور ہرگز کبھی بھی نگاہوں سے او جمل نہ ہونا چاہیے کہ تنظیم خود مقصود و محبوب نہیں، نہ تنظیم برائے تنظیم کا کوئی جواز ہو سکتا ہے۔ وہ اس لئے، اور صرف اس لئے، اہم اور محترم ہے کہ فرد کے تذکیرہ، اس کی اخروی و دنیوی فوز و فلاح اور قیامِ حق و قحط ہیے فی نفسِ مطلوب و محبوب مقاصد کے حصول کا ناگزیر ذریعہ ہے۔ اجتماعیتوں کا مقدار بالآخر فنا ہے، افراد کے لئے موت کے بعد وہ حیات ہے جس میں موت نہیں۔ اگر تنظیم کے ذریعہ فرد کو

اپنے ترکیب میں مناسب مدد نہ مل رہی ہو، یا نظامِ حق کے قیام کی طرف پیش رفت نہ ہو رہی ہو، تو وابستگانِ تنظیم کو سب سے پہلے تنظیم کی اصلاح کی فکر کرنا چاہیے۔

تنظیم کی قوت اور اپنے مقصد کے حصول کے لئے کارگر ہونے کا راز کیا ہے؟

تنظیم کی قوت اور ترقی و توسعہ کا راز محض دستور اور قواعد و ضوابط میں نہیں، اگرچہ قواعد و ضوابط کی پابندی اس کی بقا و تحفظ کے لئے ضروری ہے۔ ایسی تنظیمیں، بلکہ ملکتیں موجود ہیں، جو کسی تحریری دستور اور قواعد و ضوابط کے بغیر ہی چلی چھولی ہیں۔ بلکہ تحریری دستور تو دو ریجیڈ کی پیداوار ہے۔

تنظیم کی قوت کا انحصار صرف معیاری افراد کی بھرتی پر بھی نہیں، اگرچہ اپنے سے وابستہ افراد کو اپنے مطلوب مقصد کے مطابق بنانے کی کوشش کرتے رہتا اس کے لئے ضروری ہے۔ ایسی جماعتوں نے بھی قوت حاصل کی ہے، اور عظیم الشان کارنانے سرانجام دیے ہیں، جنہوں نے داخلہ کے لئے کسی معیار کا مطلبہ نہیں کیا، بلکہ داخلہ کے بعد انسانوں کے سامنے ان کی استعداد و استطاعت کے مطابق معیار مطلوب رکھ کر ان پر پورا اترنے کا مطلبہ کیا۔ اور اس کام میں ان کی مدد کی۔ اس کی بہترین مثال خود ہمارے نبی کریم صلی اللہ علیہ وسلم کی امت ہے۔

تنظیم کی قوت کی بنیاد وہ قول و قرار اور عمد و پیمان بھی نہیں جس کی بنیاد پر لوگ تنظیم میں شامل ہوتے ہیں، اگرچہ ہر تنظیم کسی رسمی یا غیر رسمی عمد و پیمان ہی پر قائم ہوتی ہے۔ یہ اس لئے کہ آدم کی سرثت میں نیان اور عزم کی ناقابلی داصل ہے۔ **وَلَقَدْ عَاهَدْنَا إِلَيْ أَدَمَ مِنْ قَبْلُ فَنَسِيَّ** کوئمْ نَعِذَّلَهُ عَزَّمًا (ہم نے اس سے پہلے آدم کو ایک حکم دیا تھا، مگر وہ بھول گیا) اور ہم نے اس میں عزم نہ پایا۔ ط: ۲۰: ۱۵)۔ نیان اور عزم کی کی وجہ سے بھی، اور بعض دفعہ قلب میں نفاق کے مرض کی وجہ سے بھی، عمد و پیمان کی قیمت دو بول یا کافنڈ کے ایک نکٹے سے زیادہ نہیں رہ جاتی۔ ورنہ خود ایمان سے بڑا، حکم اور مقدس عمد کیا ہو سکتا ہے، مگر اس کے پاوجود ایمان کے ناقصے کتنے لوگ اور کس حد تک پورے کرتے ہیں۔

تنظیم کی قوت و توسعہ صرف سرگرمیوں سے بھی حاصل نہیں ہوتی، بالخصوص تنظیمی سرگرمیوں سے، اور ان سے جو محض برائے سرگرمی ہوں۔ اجتماعات، تقاریر، مہمات، جلسے، جلوس، منصوبے، چلت پھرت۔۔۔ اگرچہ ضروری ہیں۔۔۔ لیکن فی نفحہ اس بات کی علامت نہیں کہ تنظیم قوی اور موثر ہے۔

تنظيم کی قوت مخفی ڈسپلن، اطاعتی امر، کنشول اور ایک کے ہوئے نظم کی مراہونِ مقت بھی نہیں، اگرچہ سعی و طاعت کے بغیر کوئی تنظیم مضبوط نہیں ہو سکتی۔ لیکن فوج سے زیادہ سخت ڈسپلن کمال ہو گا، فوجیں بھی مورال کی کمزوری سے ہار جاتی ہیں۔ فوج کے طرز پر نی ہوئی پارٹیاں بھی ٹوٹ پھوٹ جاتی ہیں۔

پھر تنظیم کی قوت کا اصل راز کس چیز میں پوشیدہ ہے؟

تنظیم افراد پر مشتمل ہوتی ہے، جس طرح ایک دیوار اینٹوں سے بنتی ہے۔ اس کی قوت اور زندگی اس بات پر منحصر ہے کہ اس سے وابستہ افراد اپنے مقصد کے حصول کے لیے اپنے طور پر، از خود، صحیح طریقہ سے کام کرنے کی استعداد اور صلاحیت رکھتے ہوں۔ وہ کسی خارجی دباؤ، بلاائی ہدایت، کنشول اور احتساب یا ایسے ہی رسمی اور مصنوعی ذرائع و تدبیر کے منتظر و محتاج نہ ہوں۔

وہ خود جانتے ہوں کہ کیا کام کرنا ہے، اور کن حدود کی پابندی کرنا ہے۔ خود ہی اپنے مقصد کے حصول کے لیے فکر مند ہوں، خود ہی سوچیں کہ وہ کیا کر سکتے ہیں، خود ہی اپنے منصوبے بنائیں، خود ہی ان کو عملی جامہ پہنانے کے لیے تک و دو کریں، خود ہی اپنے اوپر نگاہ کریں، اپنے سے روپورث لیں، اپنا احتساب کریں، اور خود ہی اپنے کو نحیک کریں اور نحیک رکھیں۔ ہر فرد تو ایسا نہیں بن سکتا، مگر جس قدر یہ کیفیت حاصل ہوگی، اور جتنے زیادہ افراد میں ہوگی، اتنی ہی تنظیم طاقت و ر اور مؤثر ہوگی۔ جتنا افراد نظم میں جگزے اور کے ہونے کی بنا پر کام کریں گے، حکم اور ہدایت کے انتظار میں ہاتھ پر ہاتھ رکھے بیٹھنے والے ہوں گے، یکسل اور لگے بندھے کام ہی کرنے کے عادی ہوں گے، اتنی ہی تنظیم کمزور اور غیر مؤثر ہوگی، افراد غیر فعل ہوتے جائیں گے، اور بالآخر خود نظم، اور ہدایت و کنشول کی ساری تدبیریں بھی ان کو متحرک کرنے میں ناکام ثابت ہوں گی۔

نظم کے دباؤ اور رسمی و مصنوعی تدبیر کے بغیر از خود کام کرنے والے افراد وہی ہو سکتے ہیں جن میں اپنے مقصد کے ساتھ بھرپور وابستگی، محبت اور وفاداری موجود ہو۔ اور یہ افراد ایک ایسی تنظیم ہی میں پوری طرح نتیجہ خیز ہو سکتے ہیں، جہاں تنظیم کے وسائل اور سرگرمیاں اپنے مقصدِ اصلی کے لیے وقف ہوں۔ یہ نہ ہو کہ تحریر و تقریر میں مقصد کا مقام سب سے اعلیٰ ہو، لیکن وسائل و سرگرمیوں میں اس کا حصہ اتنا کم نہ ہو کہ وہ مقصد مدھم پڑ جائے، او جمل ہو جائے، یا تبدیل ہو جائے۔

زندگانی را بقا از مدعای است
کارروالش را درا از مدعای است

اسی لیے قرآن میں فرمایا گیا کہ "اللہ نے ایمان کو تمہارے لیے محبوب کروایا" اور اسے تمہارے دلوں کی زینت بنایا" (الحجرات ۲۹:۷)۔ کیونکہ ایمان دراصل زندگی کا قبلہ، راستہ اور منزل متعین کر لینے کا نام ہے۔ ایمان کا مرکز کیوں کہ خود اللہ تعالیٰ ہے، اس لیے فرمایا کہ "جو حقیقت میں) ایمان لاتے ہیں وہ سب سے بڑھ کر اللہ سے محبت کرتے ہیں" (البقرہ ۱۴۵:۲)۔ اسی لیے نبی کریمؐ نے فرمایا کہ "تم میں سے کوئی شخص (مطلوبہ درجہ کا) مومن نہیں ہو سکتا، جب تک کہ میں اس کی نگاہ میں اس کے باپ، اس کے بیٹے اور سارے انسانوں سے زیادہ محبوب نہ ہو جاؤ۔" اسی لیے آپؐ نے فرمایا کہ "جس نے محبت کی تو اللہ کے لیے اور ناراض ہوا تو اللہ کے لیے، اس نے اپنا ایمان کامل کر لیا۔" اسی لیے قرآن نے کہا ہے کہ "وَمِنْ أَنْوَسْ مِنْ بھائی بھائی ہیں" (الحجرات ۲۹:۱۰)۔ اور یہ کہ "اس نے ان کے دل ایک دوسرے کے ساتھ رشتہ، الفت میں جوڑ دیے ہیں" (الانفال ۸:۶۳)۔

اللہ اور اس کے رسولؐ کے ساتھ اس درجہ میں محبت و وابستگی ہو، تو اس کی راہ میں جہاد کے ذریعہ ان کی نصرت، اور اعلاءؑ کلمتہ اللہ کے کام سے بھی اسی درجہ میں محبت ہو جاتی ہے۔ اس لیے ہر چیز سے بڑھ کر اللہ اور اس کے رسولؐ سے محبت کرنے کی تعلیم دی، تو ان کے ساتھ رجہاًد فِی تَبَیِّنِ الظَّلَمَاتِ کو بھی جوڑ دیا (التوبہ ۹:۲۲)۔ محبت کے سوتے دل کے اندر ہوتے ہیں، اور اسی لیے محبت ہو تو اللہ کا کام تن من دھن پے کرنے کا چشمہ بھی دل کے اندر سے البتا ہے۔

تنظيم میں جان اور زندگی پیدا کرنا ہے، اس میں شامل افراد سے وہ کام کروانا ہے جس کے لیے تنظیم بھی ہے، تو زیادہ سے زیادہ افراد کے دلوں میں مقصد سے محبت و وابستگی کا یہ تعلق پیدا کرنے پر اپنی توجہات اور کوششیں مرکوز کروانا چاہئیں۔ ملاقاتوں میں، اجتماعات میں، گفتگوؤں میں، تقریروں میں یہی موضوع غالب ہونا چاہیے، اپنے اعمال کو بھی اسی کا منظر ہونا چاہیے، اور اسی کو پیدا کرنے والے اعمال کی ترغیب دینا چاہیے۔ تنظیم کا لپکھر اور اجتماعی ماحول بھی اسی کو نشوونما دے، اور اس کے بر عکس صور تحفہ کو قبول نہ کرے۔

عقل رہنا ہے، اور دلیل سے آدمی صحیح راہ پاتا ہے۔ لیکن محض دلیل اور عقل کا تعلق بڑا کمزور تعلق ہوتا ہے۔ اس کے تاروپور بست جلد بکھر جاتے ہیں۔ دل کا تعلق اور محبت کا تعلق پائیدار اور مضبوط ہوتا ہے، اور اگر عقل کی رہنمائی میں قائم ہو، تو صحیح بنیادوں پر قائم رہتا ہے۔

کوئی انسان اجتماعیت اور ماحول سے بے نیاز نہیں ہو سکتا، ہر انسان کو محبت کا یہ تعلق پوری طرح حاصل نہیں ہو سکتا، اور اس تعلق کی بھاؤ نشوونما کے لیے بھی اجتماعی سرگرمیاں ضروری ہیں، لیکن جمال جس درجہ میں یہ تعلق ہو گا، وہی اسی درجہ میں یہ قوت اور استعداد پیدا ہو گی کہ فرد خود اپنے طور پر اپنے مقصد کے لیے کوشش اور سرگرم رہے۔ یہ تعلق نہ بے وفائی کا نگف برداشت کرتا ہے، نہ پہپائی اختیار کرتا ہے، نہ یاس کا ٹھکار ہوتا ہے، نہ اس کو خارجی ذرائع اور دباؤ کی ضرورت ہوتی ہے۔ محبت دو انسان کا تعلق ہو، تو تنظیم تازع اور اندرovenی انتشار سے بھی بچی رہتی ہے اور اختلافات کے تنازع کو بھی سارے لے جاتی ہے۔

لیکن صرف از خود کام کرنے کی استعداد اور جذبہ کافی نہیں، صحیح اور بہترین کام کرنے کی صلاحیت بھی درکار ہے۔ اس مقصد کے لیے ٹریننگ بھی ضروری ہے، مگر سب سے زیادہ ملکی یہ ہے کہ افراد یہ اچھی طرح سمجھے جائیں کہ کیا ہدف ہے، کہیں پہنچنا ہے، کہن حدود کا پابند رہنا ہے، کیا چیزیں تنظیم کے کلپر میں قابلِ قبول ہیں اور کیا ناقابلِ قبول، اور اس کے بعد ان کو یہ اختیار اور آزادی ہو کہ اپنی اپنی ذمہ داری کی حد تک تو وہ خود اپنا ہدف حاصل کرنے کے لیے کام کریں۔ اس راہ میں بالکل لگے بندھے طریقوں سے کام کرنے کے بجائے تنوع، اور ہر کام کے صحیح صحیح نظم کے مطابق کروانے کے بجائے کچھ کوتیہیں اور لغزشیں برداشت کی جائیں، اور اپر سے احکام جاری کر کے اصلاح کے بجائے افراد میں یہ صلاحیت و استعداد پیدا کی جائے کہ وہ از خود اپنی اصلاح کر لیں۔

تنظیم کے لیے بھی یہ ضروری ہے کہ وہ اپنے مقصد کو مقصد کی جگہ رکھے۔ اس کی علامت یہ ہے کہ وہ اپنے وسائل اور سرگرمیوں کا زیادہ سے زیادہ حصہ اپنے مقصد کے حصول کے لیے لکھے۔ تنظیموں کو یہ حلود پیش آسکتا ہے کہ دستور و تقریر میں مقصد صحیح رہے، لیکن عملاً وہ مدھم پڑ جائے، یا اس کی جگہ دوسری چیزیں مقصد بننا شروع ہو جائیں۔

جس چیز کے مقصد بن جانے کا خطرہ سب سے بڑھ کر پیش آسکتا ہے، وہ خود تنظیم ہے۔ کیونکہ تنظیم کے بغیر حصولِ مقصد ممکن نہیں ہوتا، اسی لیے تنظیم بھی اتنی ہی اہم ہوتی ہے جتنا مقصد۔ لیکن وہ بہر حال ذریعہ ہے۔ جب وہ خود مقصد بننا شروع ہو جائے تو وسائل اور انسانوں کے وقت اور قتوں کا روز بروز بوجھتا ہوا حصہ مقصد کی طرف پیش رفت کے بجائے تنظیم کو قائم رکھنے، چلانے اور پچانے میں لگنے لگتا ہے۔

جب یہ کیفیت پیدا ہو جائے، تو تنظیم کا ہر کل پرזה اور اس کی ہر حرکت اپنی جگہ بالکل صحیح بلکہ ضروری لگتی ہے، مگر مقصد کی طرف پیش رفت نہیں ہوتی۔ پھر تنظیم کی مثل ایک ایسی گاڑی کی ہو جاتی ہے جس کا ہر حصہ اپنی جگہ ٹھیک ہو، مسافر بھی بیٹھے ہوں، ڈرائیور بھی موجود ہو، اس کے ہاتھ میں اسٹرینگ بھی ہو، انہیں بھی چل رہا ہو، پڑول بھی ڈالا جا رہا ہو، لیکن گاڑی آگے نہ بڑھ رہی ہو، اور اگر چل بھی رہی ہو تو ایک سال میں ایک چکر کاٹ کر اسی مقام پر آکر کھڑی ہو جاتی ہو جہاں گزشتہ سال تھی۔ اگر آپ دیکھیں کہ عمدیدار بھی ہیں، منصوبے بھی ہیں، دفاتر بھی ہیں، سرکلر بھی ہیں، اجتماعات بھی ہیں، دورے بھی ہیں، تقریبیں بھی ہیں، درس بھی ہیں، تربیت گاہیں بھی ہیں، بیت المال بھی ہیں، آمد و خروج بھی ہے، لیکن انسانوں کے گردوار اور صلاحیتوں میں کوئی خاص بہتری نہیں ہو رہی، اور جو دعوت لے کر تنظیم نہیں ہے اس کے اثر و نفعوں میں کوئی قابل ذکر اضافہ نہیں، تو پھر یہ ایسا تشویش ناک امر ہے جو ہماری فوری توجہ کا محتاج ہے۔

اس کے علاج کے لیے، زبردست اجتنادی وقت سے کام لے کر ہمیں پرہیز بھی کرنا ہو گا اور دوا بھی۔ دل پر پھر رکھ کر، ایسے بے شمار کام ترک کرنا ہوں گے جو ماضی میں ہمیں بہت عزیز رہے ہیں، جن کے بغیر ہم سمجھتے ہیں کہ ہمارا کام چل نہیں سکتا، لیکن جن کی اب صرف صورت باقی رہ گئی ہے، حقیقت گم ہو چکی ہے۔ یہ کام اب منزل کی طرف پیش رفت میں کوئی حصہ ادا نہیں کر رہے، بلکہ بعض صورتوں میں وسائل اور قوتوں کا ضیاع کر رہے ہیں اور ہمیں پیچھے کی طرف دھکیل رہے ہیں۔ اسی طرح ہمیں ایسے نئے کام بھی کرنا ہوں گے جن سے اگرچہ ہم ماںوس نہ ہوں، لیکن وہ آج ہمیں اپنی منزل کی طرف جانے میں مدد و معاون محسوس ہوں۔

تربیت کا معاملہ بھی گھرے غور و فکر کا محتاج ہے۔

یہ اصول تو بنیادی طور پر ملتے ہے کہ اپنی تربیت آپ ہی ہو سکتی ہے، ہر شخص خود اپنی تربیت کے لیے زندہ دار ہے۔ وہ اکیلا ہی اپنے رب کے سامنے کھڑے ہو کر اپنے کارنامہ زندگی کی جواب دہی کرے گا، اور اپنی کوتاہیوں اور گناہوں کا الزام نہ تقدیرِ الٰہی پر ڈال سکے گا اور نہ شیطان پر، نہ ماحول پر اور نہ گمراہ کرنے والوں پر۔ کوئی کسی کا بوجھ نہ انھائے گا، اور کوئی اپنی کمائی کے نتائج سے نہ پنج سکے گا، نہ محروم رہے گا۔ اس لیے جب تک افراد خود اپنی زندگی کی باغ اپنے ہاتھ میں لے کر عمل کی راہ پر گامزن نہ ہوں گے، اس وقت تک کوئی تقاریر پر و تدابیر اور تربیتی پروگرام انہیں نفع نہیں پہنچا سکتے۔

لیکن اگر افراد یہ کام بغیر جماعت اور اجتماعی ماحول کے کر سکتے تو پھر انہیں جماعت میں شمولیت کی کیا حاجت تھی؟ اس لیے جماعت کا فرض ہے کہ وہ افراد کو ایسے تمام وسائل فراہم کرے جن سے ان کو اپنی شخصیت کا تزکیہ کرنے میں پوری پوری مدد ملنے۔ ایک فرد جماعت میں شامل ہو، لیکن اس شمولیت سے اسے اپنی شخصیت کی تعمیر و تشكیل میں کوئی مدد نہ ملتے، اور برسوں گزارنے کے بعد بھی وہ اسی مقام پر رہے جہاں آغاز میں تھا، تو یہ سودا اس کے لیے نفع کا سودا نہ ہو گا۔

یہ بھی جانتا ضروری ہے کہ تزکیہ کے لیے صحیح علم ناگزیر ہو ہے، لیکن یہ کافی نہیں۔ لوگ گناہ اور غلطیاں صرف اس لیے نہیں کرتے کہ وہ علم نہیں رکھتے، بلکہ اکثر اس لیے کرتے ہیں کہ ایسا کرتے ہوئے وہ غافل ہو جاتے ہیں، (اور ”ایمان ان کے اندر سے نکل جاتا ہے“ جیسا نبی ”نے فرمایا“) ان کا ارادہ اور عزم کمزور پڑ جاتا ہے، وہ شیطانی وساوس کا شکار ہو جاتے ہیں، یا وہ اپنے اعمال کی اچھی تاویل کر لیتے ہیں۔ ہر انسان کے ساتھ شیطان لگا ہوا ہے، اس لیے کسی جماعت کو اس سے مفر نہیں کہ اس سے وابستہ افراد سے گناہ سرزد ہوں۔ جو ایسے معیاری انسانوں کی تلاش میں ہو، اسے سب سے پہلے اپنے گریبان میں منہ ڈال کر دیکھنا چاہیے۔ بہت تربیت یافتہ ہونا بھی اس کی ضمانت نہیں کہ لغزش سرزد نہ ہوگی۔ انسانوں کے ذریعہ، انسانوں کے درمیان اصلاح کا کام کرنے کے لیے، اور ایسے ہی انسانوں کے معاشرہ پر نظامِ حق قائم کرنے کے لیے انسانی فطرت کی اس حقیقت کا اور اسکے بھی بہت ضروری ہے۔

تربیت کے لیے، علم کے بعد دو ہی چیزیں کلیدی مقام رکھتی ہیں۔ ایک، فرد کا اپنا ارادہ اور سی۔ دوسرے، صالح باحول اور صحبت تقریر۔ درس ”نمطالعہ“ تربیتی پروگرام ۔۔۔ ان سب کا ہدف اُنہی دو چیزوں کی افزائش اور نشوونما ہونا چاہیے۔ جماعتی ماحول ایسا ہو جہاں نیکیاں پرداں چڑھیں اور برائیاں اس طرح ناقابلِ قبول ہوں کہ انسان کو کرنے کی بہت بھی نہ ہو۔

اصلاح و انقلاب کے لیے جو بھی تدبیر اختیار کی جائے اس کے ذریعہ کامیابی حاصل کرنے کے لیے ہر حال میں انسان درکار ہوں گے۔ ان کے دل جیتنا ہوں گے۔ ناکامی کے معنی لازماً تدبیر کی خرابی نہیں، یہ انسانوں کو اپنے ساتھ نہ لے سکنے کی وجہ سے بھی ہو سکتی ہے۔ افراد اور معاشروں میں اصلاح و انقلاب کا اصل مسئلہ ہی یہ ہے کہ بگڑے ہوئے انسان کے اندر ہی وہ قوت پیدا کرنا ہوتی ہے جس سے وہ اپنی اصلاح کرے، اور بگڑے ہوئے انسانوں کے معاشروں ہی میں سے وہ انسان فراہم کرنا ہوتے ہیں جو انسانوں اور معاشروں کی اصلاح کروں، اور اچھے برے ہر قسم اور ہر

ریگ کے انسانوں کے اوپر ہی نظامِ حق قائم کرنا ہوتا ہے۔ اس بنیادی حقیقت کو پوری طرح نہ سمجھنے یا ملاحظہ نہ رکھنے ہی کی وجہ سے لوگ تکروں عمل میں کبھی یا یاس کاشکار ہو جاتے ہیں۔ ہم ایک بگڑی ہوئی سلم امت کے درمیان اصلاح و انقلاب کے کام کے لیے کھڑے ہوئے ہیں۔ ہمیں اسی امت میں سے وہ سرمایہ فراہم کرنا ہو گا جو یہ کام کر سکے، اور خود اسی امت کو اپنی اصلاح کا ذریعہ بنانا ہو گا۔ امت کے درمیان اگر ہم نے جماعت بنائی تھی، تو سید مودودیؒ کے الفاظ میں

ہم اپنی کوئی الگ جماعت بنانا نہیں چاہتے تھے بلکہ ہماری خواہش یہ تھی کہ مسلمانوں میں اس چیز [اپنے اصل مقصد وجود اور اس کے لیے جدوجہد] کا صحیح احساس پیدا ہو ... ہم نے جماعت اس وقت بنائی جب ہماری ۹ سال کی مسلسل تبلیغ و تلقین کے باوجود مسلمانوں نے من حیث القوم اس راہ کو اختیار نہ کیا جسے ہم پیش کر رہے تھے۔ (جماعتِ اسلامی کا مقصد، تاریخ اور لائجہ عمل، ص ۳۶-۳۷)

یہی بات انسوں نے ۱۹۵۱ میں جماعت کے دستور پر گفتگو کرتے ہوئے یوں کہی،
اس جماعت کی حیثیت بعینہ "امت" کی نہیں۔ بلکہ امت کے اندر ایک الگ جماعت کی ہی ہے جو فریضہ اقامتوں سے امت کی عام غفلت کو دیکھ کر اس لیے منظم کی گئی ہے کہ اس فریضے کو ادا کرنے کے لیے خود کوشش کرے، اور بتدربع پوری امت کو اپنی اس کوشش میں شریک کرے۔ (ترجمان القرآن ج ۳۶، عدد ۴۵)

مطابق ستمبر ۱۹۵۱)

یہ "بتدربع پوری امت کو اپنی اس کوشش میں شریک" کرنے کا چیلنج ہی آج وقت کے خطرات کا مقابلہ کرنے اور امکانات سے جہاں نو پیدا کرنے کے لیے سب سے بڑا چیلنج ہے۔ ہم سمجھتے ہیں کہ اس چیلنج کا جواب دیے بغیر کسی تدبیر سے بھی کامیابی نصیب نہیں ہو سکتی۔

تنظیم ہو یا تربیت، یا پوری امت کو شریک کرنے کا چیلنج، ہم اپنے اجتہاد سے جو تدبیر اور صورتیں اختیار کرنا چاہیں ان کے ضمن میں ہمیں سید مودودیؒ کے پیش کردہ درج ذیل اصول رہنمای اصولوں کے طور پر سامنے رکھنا ہوں گے۔

۱۔ خلافت راشدہ میں جو [تدابیر اور] صورتیں اختیار کی گئیں وہ سب بھی منصوص نہ تھیں، بلکہ چند مباح صورتوں کو حالات و ضروریات کے لحاظ سے اختیار کر لیا گیا تھا۔

ہمارے لیے بالکل جائز ہے کہ اپنے حالات و ضروریات کے لحاظ سے ہم کچھ دوسری صورت میں دوسری مباح صورتیں اختیار کر لیں۔

۲۔ کسی [تمدید] تجویز کو نہ اس پنا پر روکو دیجیے کہ یہ طریقہ خلافتِ راشدہ میں راجح نہ تھا، اور نہ کسی دوسری تجویز پر صرف اس لیے اصرار کیجیے کہ یہی طریقہ اس زمانہ میں راجح تھا۔ (ترجمان القرآن ج ۳۶، عدد ۵، ۶۔ مطابق ستمبر ۱۹۹۵)

اگر خلافتِ راشدہ کے دور میں اختیار کردہ تمدید اور صورتوں کے بارہ میں یہ اصول صحیح ہیں کہ وہ حرفِ قاطع نہیں، اور ان پر صرف اس لیے اصرار صحیح نہیں کہ یہی اس زمانہ میں راجح تھیں، تو اپنے لظم، تربیت اور وسعت کے بارہ میں ہمارے اپنے ماضی میں اختیار کردہ اجتہادی طریقوں اور تمدید پر تو ان کا اطلاق بدرجہ اتم صحیح ہے۔

حسنِ ترکین کے بعد، ماہ جنوری ۱۹۹۳ سے آپ کا یہ رسالہ، مہنامہ ترجمان القرآن، ہماری بری بھلی کوششوں کے بعد انشاء اللہ آپ تک پہنچ گا۔ حسنِ ظاہری تو ایک حد تک ہمارے اختیار میں ہے۔ صفحات کی تعداد بھی ڈیڑھ گنا سے زائد ہو کر ۸۸ ہو جائے گی، اور کافذ بھی سفید استعمال ہو گا۔ حسنِ باطنی کے لیے ہم کوشش ہی کر سکتے ہیں۔ آپ دعا فرمائیں کہ اللہ تعالیٰ ہماری کوششوں کو قبول فرمائے اور ہم ایک ایسا پرچہ مرتب کرنے کے قابل ہوں جو آپ کی دینی، علمی، تہذیبی، تربیتی، انفرادی اور اجتماعی ضروریات پوری کر سکے، اور جو مستقبل ملتِ اسلامیہ کے دروازہ پر دستک دے رہا ہے، اس کو حقیقت بنانے میں اپنا حصہ ادا کر سکے۔

اپنی کوششوں کے اصل اجر کے لیے تو ہم اللہ تعالیٰ سے امید رکھتے ہیں۔ لیکن آپ سے یہ درخواست ضرور کریں گے کہ آپ اپنے حلقہِ تعارف میں، اپنے اقرباء اور احباب میں، اپنے مقام اور حلقہِ ذمہ داری میں بھرپور کوشش کریں کہ زیادہ سے زیادہ لوگ اسے پڑھیں۔ سالانہ خریدار بھی بنائیں، اور ایجنسٹ حضرات کو بھی آرڈر دیں، اور نئی نئی ایجنسیاں قائم کرانے کی بھی کوشش کریں۔ اللہ تعالیٰ آپ کو جزاۓ خیر دے گا۔